



దసరా లక్ష్మీద్రాసు సద్వినియోగం చేసుకోవాలి

■ ఆర్టీసీ ఆంశ్రీదేవి

మహబూబ్ నగర్ టౌన్, అక్టోబర్ 12 : దసరా పండుగను పురస్కరించుకొని ఆర్టీసీ బస్సులో ప్రయాణించే వారికి టీఎన్ ఆర్టీసీ ఆఫీస్ ప్రకటించింది. ఈనెల 21 నుంచి 23వ తేదీ వరకు, మళ్ళీ 28 నుంచి 30వ తేదీ వరకు బస్సుల్లో ప్రయాణించే వారికి టీఎన్ ఆర్టీసీ ఆఫీస్ వర్తించున్నట్లు ఆంశ్రీదేవి గురువారం ప్రకటనలో తెలిపారు. ఆ తేదీల్లో ప్రయాణించే వారు టికెట్ వెనుక తమ పేరు, ఫోన్ నెంబర్ రాసి బస్టాండ్లలోని డ్రాప్ బాక్సులో వేయాలని సూచించారు. ప్రతి రీజియన్ పరిధిలో ఐదుగురు పురుషులు, ఐదుగురు మహిళలను ఎంపిక చేసి నగదు బహుమతులు అందజేయనున్నట్లు పేర్కొన్నారు. డ్రా ద్వారా ఎంపిక చేసి రాష్ట్ర వ్యాప్తంగా 110 మందికి ఒక్కొక్కరికి రూ.9900 చొప్పున రూ.11లక్షల నగదు బహుమతి ఇవ్వనున్నట్లు తెలిపారు.

పీయూలో మేరీ మిట్టి మేరీ దేశ్ కార్యక్రమం



మేరీ మిట్టి మేరీ దేశ్ కార్యక్రమంలో పాల్గొన్న వీసీ లక్ష్మీకాంతరాధోడ్

పాలమూరు, అక్టోబర్ 12 : స్థానిక పాలమూరు విశ్వవిద్యాలయంలో గురువారం ఎన్ఎస్ఎస్ సెల్ ఆధ్వర్యంలో మేరీ మిట్టి మేరీ దేశ్ అమ్మత్ కళ్యాణ యాత్రలో భాగంగా పీయూ ప్రధాన భవనం వరకు భారీ ర్యాలీ నిర్వహించారు. ఈ కార్యక్రమంలో వీసీ లక్ష్మీకాంతరాధోడ్ హాజరయ్యారు. ఈ సందర్భంగా ఆయన మాట్లాడుతూ యువత అన్ని రంగాల్లో రాణించాలని, భారతదేశ సాంప్రదాయ సంస్కృతిని అలవర్చుకోవాలన్నాడు. కార్యక్రమంలో రిజిస్ట్రార్ గిరిజామంగతాయారు, ఓఎన్డీ మధుసూదన్ రెడ్డి, ఎన్ఎస్ఎస్ కోఆర్డినేటర్ డాక్టర్ ప్రవీణ, పీజీ కళాశాల ప్రిన్సిపాల్ డాక్టర్ చంద్రకీర్తణ్, రవికుమార్, డాక్టర్ అర్జున్ కుమార్, నాగరాజు, వీణ, నిరంజన్ గౌడ్, అధ్యాపకులు డాక్టర్ జంగం విశ్వనాథ్, డాక్టర్ నాగసుధ, కరుణాకర్ రెడ్డి, విద్యార్థులు పాల్గొన్నారు.

నేడు ఎన్నికల మీడియా సెంటర్ ప్రారంభం

మహబూబ్ నగర్, అక్టోబర్ 12 : జిల్లా అధికారుల సమీకృత కార్యాలయంలో జరుగుతున్న అసెంబ్లీ ఎన్నికలకు సంబంధించి మీడియా సెంటర్ ను రూం నెంబర్ 120లో కలెక్టర్ రవి నాయక్ ప్రారంభించనున్నట్లు డిప్యూటీ సెక్రటరీ గురువారం ప్రకటనలో తెలియజేశారు. శుక్రవారం ఉదయం 11:30 గంటలకు ఎన్నికల మీడియా కేంద్రాన్ని ప్రారంభించనున్నట్లు పేర్కొన్నారు. ఎన్నికల నిర్వహణకు సంబంధించిన పూర్తి సమాచారాన్ని మీడియా కేంద్రం ద్వారా అందించునట్లు డిప్యూటీ సెక్రటరీ తెలిపారు.

మొక్కలను సంరక్షించాలి

మహబూబ్ నగర్ టౌన్, అక్టోబర్ 12 : నాటిన ప్రతి మొక్కనూ సంరక్షించాలని మున్సిపల్ కమిషనర్ ప్రదీప్ కుమార్ అన్నారు. గురువారం బైపాస్ రోడ్డులో నాటిన మొక్కలను పరిశీలించారు. ఈ సందర్భంగా ఆయన మాట్లాడుతూ బైపాస్ రోడ్డు, ప్రధాన రోడ్లకు ఇరువైపులా నాటిన మొక్కలను సంరక్షణపై ప్రత్యేక దృష్టి సారించాలన్నారు. కార్యక్రమంలో ఏకా హరికృష్ణ పాల్గొన్నారు.

నేడు పీయూలో బతుకమ్మ వేడుకలు

పాలమూరు, అక్టోబర్ 12 : పాలమూరు విశ్వవిద్యాలయంలోని క్యాంపస్ లో శుక్రవారం సాయంత్రం 4 గంటలకు బతుకమ్మ సంబురాలను ఘనంగా నిర్వహించనున్నట్లు రిజిస్ట్రార్ గిరిజామంగతాయారు గురువారం ప్రకటనలో తెలిపారు. ఈ కార్యక్రమానికి టీబింగ్, నాన్ టీబింగ్, స్టాఫ్, విద్యార్థులు అధిక సంఖ్యలో పాల్గొనాలని తెలిపారు. అదేవిధంగా ఈ వేడుకలలో ఉత్తమ ప్రతిభ కనబరిచిన వారికి వీసీ లక్ష్మీకాంతరాధోడ్ బహుమతులను అందజేయనున్నట్లు తెలిపారు.

పాఠశాలలో బతుకమ్మ పండుగ

పాలమూరు, అక్టోబర్ 12 : స్థానిక ఎదిర జిల్లా పరిషత్ ఉన్నత పాఠశాలలో గురువారం బతుకమ్మ సంబురాలను ఘనంగా నిర్వహించారు. ఈ వేడుకలలో విద్యార్థులు వివిధ రకాల పూలతో బతుకమ్మలను సుందరంగా అలంకరించి పాఠశాల ఆవరణ నుంచి ఊరేగింపుగా వెళ్లి గ్రామ కూడలిలో బతుకమ్మ సంబురాలను జరుపుకొన్నారు. కార్యక్రమంలో పాఠశాల ప్రధానోపాధ్యాయుడు హేమచంద్రుడు, ఎన్ఎంసీ వైర్లస్ సరేష్, ఉపాధ్యాయులు చెన్నప్ప, సాయిబాబా, మహేంద్రవారి, ఉమరాణి, జాకిర్ హుస్సేన్, మేరీపుష్ప, భువనగిరి, కిరణ్, పద్మమ్మ, వార్డు సభ్యులు పాల్గొన్నారు.

కాంగ్రెస్ ఆటలు సాగవు



ఎంపీ మన్నె శ్రీనివాస్ రెడ్డి సమక్షంలో బీఆర్ఎస్ లో చేరుతున్న కాంగ్రెస్ నాయకులు

నవాబ్ పేట, అక్టోబర్ 12 : ఎన్ని జమ్మిక్కులు చేసినా కాంగ్రెస్ నాయకుల ఆటలు సాగవుని మహబూబ్ నగర్ ఎంపీ మన్నె శ్రీనివాస్ రెడ్డి పేర్కొన్నారు. మండలంలోని గురుకుంట గ్రామానికి చెందిన కాంగ్రెస్ నాయకులు రామకృష్ణ

రెడ్డి, బ్యూగిరి శేఖర్ గురువారం ఎంపీ మన్నె శ్రీనివాస్ రెడ్డి సమక్షంలో బీఆర్ఎస్ పార్టీలో చేరారు. బీఆర్ఎస్ నాయకులైన రామకృష్ణ రెడ్డిని, శేఖర్ ను ఇటీవల కాంగ్రెస్ నాయకులు వారి పార్టీలో చేర్చుకున్నారు. కాగా అక్కడ పొసగలేక..

- ఎంపీ మన్నె శ్రీనివాస్ రెడ్డి
- బీఆర్ఎస్ లో చేరిన పలువురు నాయకులు

గురువారం ఎంపీ మన్నె సమక్షంలో తమ మాతృ పార్టీ అయిన బీఆర్ఎస్ లో చేరారు. ఎంపీ వారికి గులాబీ కండు వాలు కప్పి బీఆర్ఎస్ పార్టీలోకి ఆహ్వానించారు. ఈ సందర్భంగా ఎంపీ మాట్లాడుతూ కొన్ని గ్రామాల్లో కాంగ్రెస్ నాయకులు మా నాయకులను, కార్యకర్తలను బలవంతం, ఒత్తిడి పెట్టి వారి పార్టీలో చేర్చుకుంటున్నారని.. వారంతా రెండు, మూడు రోజుల్లో వారి సొంత గూటికి చేరుకుంటారని వివరించారు. తెలంగాణ బీఆర్ఎస్ పార్టీ తీవ్రంగా కొట్టు నున్నదని, ఉద్దమ నేత కేసీఆర్ ముప్పుగా మూడోసారి సీఎంగా ప్రమాణ స్వీకారం చేయనున్నారని తెలిపారు. కార్యకర్తలు, నాయకులు సమన్వయంతో పని చేసి జడ్చర్ల ఎమ్మెల్యేగా లక్ష్మారెడ్డిని భారీ మెజారిటీతో గెలిపించుకోవాలని పిలుపునిచ్చారు. కార్యక్రమంలో బీఆర్ఎస్ నాయకులు రాంప్రసాద్, ప్రతాప్, రవి, ఎన్ రోజ్ శ్రీను, చంద్రకాంతరెడ్డి, తిరుపతయ్య పాల్గొన్నారు.

నేటి నుంచి విధుల్లో ఉండాలి

• కలెక్టర్ రవి నాయక్



వీసీ ద్వారా అధికారులతో మాట్లాడుతున్న కలెక్టర్ రవి నాయక్

మహబూబ్ నగర్, అక్టోబర్ 12 : ఎన్నికల విధులకు సంబంధించి నియమించిన అధికారులు అందరూ శుక్రవారం నుంచి సమర్థవంతంగా విధుల్లో చేరాలని కలెక్టర్ రవి నాయక్ అన్నారు. గురువారం వీసీ ద్వారా స్టాటిస్టిక్ సర్వేలెన్స్, ఫ్లయింగ్ స్క్వాడ్ బృందాలు, వీడియో సర్వేలెన్స్ బృందాలు, వీడియో వింగ్ బృందాలు, ఎంసీసీ బృందాలతో వీసీ ద్వారా సమీక్షించారు. నియోజకవర్గాల వారీగా నియమించిన ఉద్యోగులు విధుల్లో ఉన్నారా? లేదా? అనే విషయాలను తెలుసుకోవాలన్నారు. అన్ని బృందాలు శుక్రవారం ఉదయం 11 గంటలకు నుంచి విధుల్లో ఉండాలని చెప్పారు. అకౌంటింగ్ బృందంలోని అందరికీ శిక్షణ ఇవ్వాలని, అకౌంట్ రిజిస్టర్ నిర్వహణ,

అభ్యర్థుల వ్యయం బుక్ చేయడం, తదితర అంశాలపై పూర్తిస్థాయిలో శిక్షణ ఇవ్వాలని చెప్పారు. ఎన్నికల నిబంధనలు ఉండడంతో రూ.50వేల మించి తీసుకుపోకూడదన్నారు. అధిక డబ్బులు తీసుకుపోతే అందుకు సంబంధించిన పత్రాలు తీసుకుపోవాలని సూచించారు. ఎన్ఎస్టీ, వీఎస్టీ, ఎఫ్ఎస్టీ సర్వేలెన్స్ బృందాలు కమ్యూనిటీ హాల్స్, ఫంక్షన్ హాల్స్ తోపాటు మ్యారేజ్ హాల్స్ ను సైతం తనిఖీ చేసి అక్కడ ఎమ్మెల్యేలకు సంబంధించిన ప్రచార కార్యక్రమాల నిర్వహిస్తుంటే ఆ వివరాలను తక్షణమే సమర్పించాలన్నారు. అన్ని బృందాలు వారికి కేటాయించిన పనులను సరైన విధంగా ఎప్పటికప్పుడు పూర్తి చేస్తూ నివేదికలను సమర్పించాలని తెలిపారు. ప్రతి అంశానికి సంబంధించి నియమాలను ఎన్నికల నియమావళి పుస్తకంలో రూపొందించడం జరిగిందన్నారు. వాటన్నింటినీ తూచ తప్పకుండా పాటించాల్సిందిగా కలెక్టర్ ఆదేశించారు. ఈ కార్యక్రమంలో నియోజకవర్గాల రిటర్నింగ్ అధికారులు అనీల్ కుమార్, నటరాజ్, మోహన్ రావు, అదనపు ఎస్సీ రాములు, డిఎస్సీ మహేశ్, రమణారెడ్డి ఉన్నారు.

పేద విద్యార్థులకు ఆర్థిక సాయం



పాలేపల్లిలో విద్యార్థులకు ఆర్థిక సాయం అందజేస్తున్న కెనరా బ్యాంకు సిబ్బంది

జడ్చర్ల, అక్టోబర్ 12 : జడ్చర్ల మండలంలోని పాలేపల్లి ఉన్నత పాఠశాలలో చదువుకుంటున్న ఐదుగురు పేద విద్యార్థులకు విద్యాజ్యోతి పథకం కింద పాలేపల్లి కెనరా బ్యాంక్ వారు గురువారం ఆర్థిక సాయం అందించారు. ఒక్కో విద్యార్థికి రూ.5 వేల చొప్పున ఐదుమందికి కలిపి రూ.25వేలు ఆర్థిక సాయాన్ని అందజేశారు. ఈ సందర్భంగా కెనరా బ్యాంక్ మేనేజర్ రమేష్ కుమార్ రెడ్డి మాట్లాడుతూ విద్యార్థుల భవిష్యత్తు విద్యతోనే ఉందని, అత్యున్నత స్థానానికి ఎదిగే

అవకాశాలు అధికంగా ఉంటాయన్నారు. విద్యార్థులకు నుంచే చెడు మార్గంలో నడవకుండా శ్రద్ధగా చదివి తల్లిదండ్రులకు, ఉన్న ఊరికి మంచిపేరు తీసుకురావాలని సూచించారు. శ్రద్ధగా చదువుతూ క్లాసులో ఫస్ట్ క్లాస్ మార్కులు తెచ్చుకునే విద్యార్థులకు కెనరా బ్యాంక్ ఎప్పుడూ అండగా ఉంటుందని రమేష్ కుమార్ తెలిపారు. కార్యక్రమంలో పాఠశాల చైర్మన్ శేఖర్, బ్యాంక్ సిబ్బంది నవంత్, గజానన్, నిర్మల, ముస్తాఫా, రమేష్, ఉపాధ్యాయులు పాల్గొన్నారు.

నమస్తే తెలంగాణ
క్లాసిఫైడ్స్

PLOT FOR SALE

★ కల్వకుర్తి నుండి జిడ్చర్ల హైవే ఫేసింగ్ ఉరుకొండ మండల్ గేట్ దగ్గర DTCP లేఅవుట్ లో అన్ని డెవలప్ మెంట్ లతో ప్లాట్లు. పని చేయుటకు సేల్స్ మెన్సు, లిసెన్సెడ్స్ (లేడీస్) కావాలను. Call +91 9059899575, 9885781835, 9398226899

NT-310400 NT-MBNR

WANTED

★ సోనాలికా షోరూం తీలక్ష్మీట్రాక్టర్స్ కల్యాకర్లలో పని చేయుటకు సేల్స్ మెన్సు, లిసెన్సెడ్స్ (లేడీస్) కావాలను. Call +91 9059899575, 9885781835, 9398226899

NT-310400 NT-MBNR

WANTED

★ రామకృష్ణ గ్రూప్ Hyd, VJA శ్రీమంతుల ఇండ్లలో వృద్ధుల సేవకు, బేబీ కేర్, ఇంటి/ వంటపని చేయుటకు వర్కర్లు కావాలను. ఖో|| + వ|| + జీతం: 15-22 వేలు. ఏజెంట్లు 5000/- కమీషన్. ఫోన్: 9281452833, 9281452844.

NT-320501-ALL

To Book your Classified 4 lines Advt

Rs. 200/- Only (B/W) Additional Line

50/- Only

For Advertisement Enquiry Please Contact...

ప్రకటన

క్లాసిఫైడ్ ప్రకటనలకు ప్రతిస్పందించే ముందు తగిన రీతిలో క్షణంగా వివారాలను కోవలసిందిగా పాఠకులకు సూచించడమైనది. ప్రకటనదారు చెబుతున్న లేదా చేసుకుంటున్న క్లియరుమెంట్ ను సమస్తి తెలంగాణ పత్రికకు ఏ విధమైన సంబంధం లేదు. బ్యాంక్ అకౌంట్ ద్వారా డిబిట్లు ట్రాన్స్ ఫర్ / డిపాజిట్ చేయవద్దు. పాఠకులు ఈ విషయాన్ని గమనించగలరు.

9182777641
9182777654
9182777794